

പതിമൂന്നാം കേരള നിയമസഭ

പതിനൊന്നാം സമ്മേളനം

നക്ഷത്രചിഹ്നമിടാത്ത  
ചോദ്യം നമ്പർ. 3075


20/06/2014- ൽ മറുപടിക്ക്

ശുചീകരണത്തൊഴിലാളികളുടെ ക്ഷേമം

ചോദ്യം  
ശ്രീ. സാജുപോൾ

ഉത്തരം  
ശ്രീ മഞ്ഞളാംകുഴി അലി,  
(നഗരകാര്യവും ന്യൂനപക്ഷക്ഷേമവും വകുപ്പുമന്ത്രി)

- (എ) സംസ്ഥാനത്ത് ശുചീകരണത്തൊഴിലാളികൾക്ക് യൂണിഫോം, ഗ്ലൗസ്, ഗംബൂട്ട്, സോപ്പ്, മാസ്ക് എന്നിവ യഥാസമയം നൽകുന്നതിന് ബന്ധപ്പെട്ട നഗരസഭകൾക്ക് നിർദ്ദേശം നൽകിയിട്ടുണ്ടോ; എങ്കിൽ പ്രസ്തുത ഉത്തരവിന്റെ പകർക്ക് ലഭ്യമാക്കുമോ;
- (ബി) സാനിട്ടേഷൻ ജോലി ചെയ്യുന്നവർക്ക് സർക്കാർ നിഷ്കർഷിച്ചിട്ടുള്ള ആനുകൂല്യങ്ങൾ കൃത്യമായി നഗരസഭകൾ നൽകുന്നുണ്ടോ; ഇതു സംബന്ധിച്ച് എന്തെങ്കിലും പരാതികൾ ലഭിച്ചിട്ടുണ്ടോ;
- (സി) എങ്കിൽ പ്രസ്തുത പരാതികളിന്മേൽ എന്തു നടപടി സ്വീകരിച്ചുവെന്ന് വ്യക്തമാക്കുമോ;
- (ഡി) നഗരസഭകളിലെ മറ്റു ജീവനക്കാർക്ക് ശമ്പളം നൽകുന്ന ദിവസംതന്നെ ശുചീകരണത്തൊഴിലാളികൾക്കും ശമ്പളം ലഭ്യമാക്കാൻ നടപടി സ്വീകരിക്കുമോ ;
- (ഇ) ശുചീകരണത്തൊഴിലാളികൾക്ക് കൃത്യമായ മെഡിക്കൽ ചെക്കപ്പം ആവശ്യമായ ചികിത്സയും ഉറപ്പുവരുത്തുമോ?
- (എ) സംസ്ഥാനത്തെ നഗരസഭ/മുൻസിപ്പാലിറ്റി കണ്ടിജന്റ് വിഭാഗം ജീവനക്കാരുടെ സേവനവേതന വ്യവസ്ഥകൾ സംബന്ധിച്ചുള്ള സ.ഉ(എം.എസ്) നം.241/12/തസ്വഭവ തീയതി 22/9/2012 പ്രകാരം യൂണിഫോം അലവൻസ് (മൂന്ന് ജോഡി) ഓരോ വർഷവും ഒരു സെറ്റ് ഗംബൂട്ട്, റെയിൻകോട്ട്, കൈയ്യറ എന്നിവയോടൊപ്പം പ്രതിമാസം 400 ഗ്രാം സോപ്പും അനുവദിച്ച് ഉത്തരവായിട്ടുണ്ട്. പകർപ്പ് അനുബന്ധമായി ചേർത്തിരിക്കുന്നു
- (ബി) ആനുകൂല്യങ്ങൾ കൃത്യമായി ലഭിക്കുന്നില്ലെന്ന് കാണിച്ച് ചില നഗരസഭകളിൽ നിന്നും പരാതി ലഭിച്ചിട്ടുണ്ട്.
- (സി) ഇപ്രകാരം ലഭിച്ചിട്ടുള്ള പരാതികളിന്മേൽ ബന്ധപ്പെട്ട നഗരസഭാ സെക്രട്ടറിമാരുടെ റിപ്പോർട്ട് ആവശ്യപ്പെടുകയും ആയതിന്റെ അടിസ്ഥാനത്തിൽ ആനുകൂല്യങ്ങൾ കൃത്യമായി നൽകുവാൻ നിർദ്ദേശം നൽകുകയും ചെയ്തിട്ടുണ്ട്
- (ഡി) ഇക്കാര്യം പരിശോധിക്കുന്നതാണ്
- (ഇ) നഗരസഭാ കണ്ടിജന്റ് വിഭാഗം ജീവനക്കാരുടെ സേവനവേതന വ്യവസ്ഥകൾ പരിഷ്കരിച്ചുകൊണ്ട് സ.ഉ (എം.എസ്) നം.200/11/തസ്വഭവ തീയതി 25/8/2011 പ്രകാരം മെഡിക്കൽ ചെക്കപ്പുകൾ നടത്തുന്നതിനും, ഫോട്ടോ പതിച്ച ഹെൽത്ത് കാർഡുകൾ നൽകുവാനും നഗരസഭകൾക്ക് നിർദ്ദേശം നൽകി ഉത്തരവായിട്ടുണ്ട്.

  
സെക്ഷൻ ഓഫീസർ





